

Merħba! Il-Papa jistieden lil kulhadd, ikun xi jkun it-twemmin tiegħu, sabiex ningħaqdu flimkien u nitolbu:

Biex l-Insara kollha jkunu fidili għat-tagħlim ta' Kristu, biex jirsistu bit-talb u l-imħabba t'aħwa ħalli tergħa' sseħħ l-għaqda bejn il-knejjes u flimkien jiffaċċjaw l-isfidi tal-umanità.



Ningabar:

Insib pożizzjoni komda u nipprova nikkalma billi nikkonċentra fuq in-nifs li qed nieħu... nifs 'il-barra ... nifs 'il-ġewwa. Nirrepeti bil-mod il-kliem tal-Mulej: "Henjin dawk li huma bil-għatx u bil-ġuħ għall-ġustizzja."



Fatt ċkejken:

James Crawford jgħix Liverpool. Hu stieden lil zaġżuġ tamparu, Stephen Evans, li kien miegħu fi skola Kattolika, biex jingħaqad man-Network Dinji ta' Talb. Għall-ewwel Stephen ma riedx jaf, għax kien jassoċċja dan il-moviment max-xjuħ. Minkejja dan, beda jattendi il-laqgħat tas-sezzjoni taż-żgħażaġħ, l-Eucharistic Youth Movement (EYM), u bil-mod il-mod beda jieħu l-affarijiet bis-serjetà. Irrealizza li jekk kien se jimpenja ruħu tassew, kellu jsib mezz kif jgħix billi, fil-komunità li jgħix fiha, jiffaċċja u jipprova jtaffi ftit mill-isfidi tal-umanità li jpoġġilna quddiemna l-Papa kull xahar.



F'Jannar 2016, Stephen xtaq jagħmel xi ħaġa konkreta biex jgħix il-fehma tal-Papa għal dak ix-xahar, jigifieri biex id-djalogu sinċier bejn nies ta' reliġjonijiet differenti jħalli frott ta' paċi u ġustizzja. Hares madwaru u nduna li ftit 'il-bogħod minnhom kienu hemm familja Protestanta. Kienu jidhru li kellhom xi diffikultajiet u t-tlett itfal kienu jgħixu mal-omm biss għax misserhom kien telaqhom. Wieħed mit-tfal, Mark, kien tal-istess età tiegħu, u kien donnu se jaqbad kumpanija ħażina. Stephen beda jaħseb x'jista' jagħmel. Tkellem mal-ġenituri għax l-ommijiet kienu jafu lil xulxin peress li kienu jaħdmu flimkien fl-istess kumpanija. Iddeċidew li jissapportjaw lil din il-familja u għalhekk omm Stephen stiednet lill-familja għal barbikju. Stephen ħa din l-opportunità u stiednu biex jibda jmur jilgħab il-basketball miegħu. Maż-żmien tant saru ħbieb li Mark xi kultant kien imur miegħu għal-laqgħat tal-EYM. Kemm ferħet omm Mark meta rat li kien telaq il-kumpanija ħażina li kien se jaqbad u kemm apprezzat is-sapport li l-familja ta' Stephen kienet qed toffrilhom.



Naħseb ftit:

Min jaf kemm id-dinja tkun aħjar, kieku kellna nagħtu daqqa t'id lil xulxin mingħajr ma noqogħdu nħarsu lejn id-differenzi ta' bejnietna. B'hekk jista' jinħoloq djalogu li jnaqqas dawn id-differenzi.



Nitlob:

Nitolbok Mulej, sabiex tiżra' f'qalb kull bniedem, speċjalment fil-qalb ta' dawk li jħaddnu reliġjonijiet differenti, spirtu ta' fraternità u paċi.



Kliem ta' dawl:

Kull darba li bit-tħaddin tat-tradizzjoni reliġjuża tagħna jixxettel fina servizz iżjed konvint, iżjed ġeneruż, iżjed diżinteressat lis-soċjetà kollha, hemm inkunu qed inħaddmu b'mod awtentiku u nkabbbru l-libertà reliġjuża.

Papa Franġisku



X'nista' nagħmel:

Nitlob ħalli tergħa' sseħħ l-għaqda bejn il-knejjes. Inħares madwari u nimpenja ruħi biex intaffi ftit mid-diffikultajiet li jkunu qed jiffaċċjaw nies hi x'inhi r-reliġjon tagħhom.